



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] SATURDAY, FEBRUARY 27, 2021 / PHALGUNA 8, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ
સચિવાલય, ગાંધીનગર, ૨૭મી ફેબ્રુઆરી, ૨૦૨૧

તારીખ: ૨૭મી ફેબ્રુઆરી, ૨૦૨૧-ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧-ના ગુજરાત વિધેયક ક્રમાંક: ૨-નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

GUJARAT BILL NO. 2 OF 2021.**THE PANDIT DEENDAYAL PETROLEUM UNIVERSITY (AMENDMENT) BILL, 2021.****A BILL***further to amend the Pandit Deendayal Petroleum University Act, 2007.*

ગુજરાત વિધાનસભાના નિયમોના નિયમ ૧૨૭-અ-ના પરંતુક હેઠળ આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે:-

સન ૨૦૨૧નું ગુજરાત વિધેયક ક્રમાંક: ૨ .

પંડિત દીનદયાળ પેટ્રોલિયમ યુનિવર્સિટી (સુધારા) વિધેયક, ૨૦૨૧.

પંડિત દીનદયાળ પેટ્રોલિયમ યુનિવર્સિટી અધિનિયમ, ૨૦૦૭ વધુ સુધારવા બાબત વિધેયક.

આથી, ભારતના ગણરાજ્યના બોતેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ પંડિત દીનદયાળ પેટ્રોલિયમ યુનિવર્સિટી (સુધારા) અધિનિયમ, ૨૦૨૧ કહેવાશે.

ટૂંકી સંજ્ઞા
અને
આરંભ.

(૨) તે સન ૨૦૨૧ના જાન્યુઆરી મહિનાની ૧૮મી તારીખે અમલમાં આવ્યો હોવાનું ગણાશે.

સન ૨૦૦૭નો
ગુજરાતનો
૧૪મો.

૨. પંડિત દીનદયાળ પેટ્રોલિયમ યુનિવર્સિટી અધિનિયમ, ૨૦૦૭ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, દીર્ઘ સંજ્ઞામાં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

સન ૨૦૦૭ના
ગુજરાતના
૧૪મા
અધિનિયમની
દીર્ઘ સંજ્ઞાનો
સુધારો.

સન ૨૦૦૭ના
ગુજરાતના ૧૪મા
અધિનિયમની
કલમ ૧-નો
સુધારો

૩. મુખ્ય અધિનિયમમાં, કલમ ૧-માં, પેટા-કલમ (૧)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

સન ૨૦૦૭ના
ગુજરાતના ૧૪મા
અધિનિયમની
કલમ ૨-નો
સુધારો.

૪. મુખ્ય અધિનિયમમાં, કલમ ૨-માં,-

(૧) ખંડ (૧૨)માં, “મુંબઈ સાર્વજનિક ટ્રસ્ટ અધિનિયમ” એ શબ્દોને બદલે, “ગુજરાત સાર્વજનિક ટ્રસ્ટ અધિનિયમ” એ શબ્દો મૂકવા;

(૨) ખંડ (૧૩)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

સન ૨૦૦૭ના
ગુજરાતના ૧૪મા
અધિનિયમની
કલમ ૩-નો
સુધારો.

૫. મુખ્ય અધિનિયમમાં, કલમ ૩-માં,-

(૧) પેટા-કલમ (૧)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા;

(૨) પેટા-કલમ (૨)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

૨૬ કરવા બાબત
અને અપવાદ.

૬. (૧) પંડિત દીનદયાળ પેટ્રોલિયમ યુનિવર્સિટી (સુધારા) વટહુકમ, ૨૦૨૧ આથી ૨૬ સન ૨૦૨૧નો
ગુજરાત
વટહુકમ ૨ જો.

(૨) આવી રીતે ૨૬ કરવામાં આવ્યો હોવા છતાં, સદરહુ વટહુકમથી સુધાર્યા પ્રમાણેના મુખ્ય અધિનિયમ હેઠળ કરેલું કોઈ કાર્ય અથવા લીધેલું કોઈ પગલું, આ અધિનિયમથી સુધાર્યા પ્રમાણેના મુખ્ય અધિનિયમ હેઠળ કરેલું છે અથવા લીધેલું છે એમ ગણાશે.

ઉદ્દેશો અને કારણો

આમૂલ તેમ છતાં વિકાસક્ષમ સામાજિક પરિવર્તન માટે યુવાનોને અને અંતે સમાજને તૈયાર કરીને, સુગ્રાહી બનાવે તેવી ઊર્જા શિક્ષણ, સંશોધન અને નવીનીકરણમાં વૈશ્વિક કક્ષાની ઉત્કૃષ્ટ સંસ્થા તરીકે વિકસાવવી જરૂરી હોવાથી તેમજ ઊર્જા અને આંતરમાળખાના કાર્યક્ષેત્રે વિશિષ્ટ પાસામાં વિશેષ જવાબદારીઓ સાથે, ઊર્જા એન્જિનિયરિંગ અને સંચાલનમાં શિક્ષણ માટેની અનન્ય જવાબદારી હાથ ધરવાના ખાસ ઉદ્દેશથી, પંડિત દીનદયાળ પેટ્રોલિયમ યુનિવર્સિટીની સ્થાપના કરવા માટે, પંડિત દીનદયાળ પેટ્રોલિયમ યુનિવર્સિટી અધિનિયમ, ૨૦૦૭ અધિનિયમિત કરવામાં આવ્યો હતો. યુનિવર્સિટીનું નામ ‘પેટ્રોલિયમ’ પર કેન્દ્રિત થતું હોવાથી, સ્કૂલ ઓફ પેટ્રોલિયમ મેનેજમેન્ટ અને સ્કૂલ ઓફ પેટ્રોલિયમ ટેકનોલોજીની સ્થાપના કરીને, પેટ્રોલિયમ મેનેજમેન્ટમાં બે વર્ષનો પી.જી. (અનુસ્નાતક) કાર્યક્રમ (અભ્યાસક્રમ) અને પેટ્રોલિયમ એન્જિનિયરિંગમાં યુ.જી. (સ્નાતક) અને પી.જી. (અનુસ્નાતક) કાર્યક્રમો (અભ્યાસક્રમો) શરૂ કરવામાં આવ્યા હતા.

સન ૨૦૦૮માં, પરમાણુ ઊર્જામાં પી.જી. કાર્યક્રમ સાથે, સૌર ઊર્જામાં પી.જી. અને પી.એચ.ડી. (Ph.D.) કક્ષાના કાર્યક્રમો પણ શરૂ કરવામાં આવ્યા છે. તે જ વર્ષમાં, ટેકનોલોજીમાં સામુદાયિક ભાવના અને સર્જનાત્મક વિચારસરણી (જેવા પાસાં)નો સમાવેશ કરવા માટે સ્કૂલ ઓફ લિબરલ સ્ટડિઝની સ્થાપના કરવામાં આવી હતી.

એન્જિનિયરિંગ (ઇજનેરી)ની બીજી કેટલીક શાખાઓમાં યુ.જી. (સ્નાતક), પી.જી. (અનુસ્નાતક) અને પી.એચ.ડી. કક્ષાના કાર્યક્રમો ચાલુ કરવા માટે, સન ૨૦૧૦માં શરૂ કરવામાં આવેલી સ્કૂલ ઓફ ટેકનોલોજી-એ વિદ્યાર્થીઓના સંખ્યાબળ, વિદ્યાશાખા અને આંતરમાળખાના સંબંધમાં યુનિવર્સિટીનું સૌથી મોટું કેન્દ્ર રહ્યું છે. સ્કૂલ ઓફ ટેકનોલોજીએ “ઊર્જા” અંગેનું યુનિવર્સિટીનું વિઝન (દ્યેય) ચાલુ રાખ્યું છે અને ઊર્જા ક્ષેત્રને લગતી કેટલીક પહેલ શરૂ કરી છે.

આમ, સન ૨૦૦૮થી, પંડિત દીનદયાળ પેટ્રોલિયમ યુનિવર્સિટી (PDPU)-એ, નીચેની રીતે, પેટ્રોલિયમ ક્ષેત્ર ઉપરાંતના પોતાના કાર્યક્રમો શરૂ કરીને વિકસાવ્યા છે:

- (૧) વિદ્યુત ક્ષેત્રના એન્જિનિયરના તાલીમ કાર્યક્રમો ઉપરાંત પુનઃપ્રાપ્ય ઊર્જા અને વિદ્યુત ક્ષેત્રોનો પણ સમાવેશ કરી શકાય તે રીતે ઊર્જા અને આંતરમાળખામાં એમ.બી.એ. કાર્યક્રમ (અભ્યાસક્રમ).
- (૨) પુનઃપ્રાપ્ય ઊર્જા, સ્માર્ટ ગ્રીડ અને કુદરતી ગેસ આધારિત વીજળી સાથે સૂર્ય શક્તિના એકીકરણના ક્ષેત્રોમાં પણ પી.એચ.ડી. (Ph.D.) નું સંશોધન હાથ ધરતા વિદ્યાર્થીઓ.
- (૩) યુ.જી. (સ્નાતક) અને પી.જી. (અનુસ્નાતક) કક્ષાના તમામ કાર્યક્રમો (અભ્યાસક્રમો)ની વિસ્તૃત શ્રેણીમાં, મોટા પ્રમાણમાં પરંપરાગત અને બિન-પરંપરાગત ઊર્જાનો સમાવેશ થાય છે.
- (૪) યુનિવર્સિટીમાં કાર્યરત સંશોધન કેન્દ્રો:

(૧) સોલર રિસર્ચ એન્ડ ડેવલપમેન્ટ સેન્ટર (૨૦૧૨)

(૨) સેન્ટર ફોર જિઓ થર્મલ એનર્જી (૨૦૧૩)

- (૩) સેન્ટર ફોર બાયોફ્યુઅલ એન્ડ બાયોએનર્જી સ્ટડિઝ (૨૦૧૫)
 (૪) ઇન્ટરનેશનલ ઓટોમોબાઇલ સેન્ટર ઓફ એક્સેલન્સ (૨૦૧૯)
 (૫) સેન્ટર ફોર રિસર્ચ ઓન કાર્બન ડાયોક્સાઇડ – કાર્બન કેપ્ચર એન્ડ યુટિલાઇઝેશન (૨૦૧૯)
 (૬) સેન્ટર ઓફ એક્સેલન્સ ઇન વોટર ટેકનોલોજી (૨૦૧૯)
 (૭) પીડીપીયુ-આઇઆઇસી (PDPUI-IC) ખાતે સેન્ટર ફોર ટેકનોલોજી બિઝનેસ ઇન્ક્યુબેશન (૨૦૧૯)
 (૮) જપ મેગાવોટ (MW) પ્રોડક્શન ઓફ મોન ક્રિસ્ટલાઇન સોલર ફોટો વોલ્ટેક પેનલ (૨૦૨૦)
 (૯) ટ્રાન્સલેશનલ રિસર્ચ સેન્ટર (TREC) (૨૦૨૦)
 (૫) મેસર્સ સુઝલોન એનર્જી લિમિટેડ દ્વારા શરૂ કરવામાં આવેલા ‘સુઝલોન રિન્યુએબલ એનર્જી ચેર પ્રોફેસરશીપ’.
 (૬) ઊર્જા નીતિ અને સલામતી સંબંધી હાથ ધરવામાં આવેલા સામાજિક અભ્યાસો (સોશિયલ સ્ટડિઝ).
 (૭) સન ૨૦૧૨ ના વર્ષથી કેમ્પસમાં કાર્યરત ૧ મેગાવોટ (MW)નો સોલર પ્લાન્ટ.
 (૮) ઊર્જા પર વધુ ધ્યાન કેન્દ્રિત કરતો તાજેતરમાં નવો શરૂ કરેલો પાઠ્યક્રમ.
 (૯) એન.એ.એ.સી. (NAAC) પીઅર ટીમ-એ પણ સન ૨૦૧૬ના ડિસેમ્બર મહિનામાં પંડિત દીનદયાળ પેટ્રોલિયમ યુનિવર્સિટી (PDPUI) ખાતે કરેલી પોતાની મુલાકાત દરમિયાન તેના અહેવાલમાં એવી ભલામણ પણ કરી હતી કે અધિનિયમમાં સુધારો કરીને નામમાંથી ‘પેટ્રોલિયમ’ શબ્દ બદલવાની સલાહ આપવામાં આવે છે.

ઉપર્યુક્ત બાબતને લક્ષમાં લેતાં, પંડિત દીનદયાળ પેટ્રોલિયમ યુનિવર્સિટીમાંથી યુનિવર્સિટીનું નામ બદલવાનું વાજબી અને તાર્કિક જણાય છે, જેથી કરીને ઊર્જા પર કેન્દ્રિત કરાયેલી તેની વિસ્તૃત શ્રેણી પ્રતિબિંબિત કરી શકાય અને એ રીતે, પંડિત દીનદયાળ ઊર્જા યુનિવર્સિટી તરીકે ફરી નામ આપી શકાય; અને તદનુસાર પંડિત દીનદયાળ પેટ્રોલિયમ યુનિવર્સિટી અધિનિયમ સુધારવા ધાર્યું છે, જેથી કરીને તેમાં “પંડિત દીનદયાળ પેટ્રોલિયમ યુનિવર્સિટી”નું નામ બદલીને, “પંડિત દીનદયાળ ઊર્જા યુનિવર્સિટી” કરી શકાય.

ગુજરાત રાજ્યની વિધાનસભાનું સત્ર તે સમયે ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, પંડિત દીનદયાળ પેટ્રોલિયમ યુનિવર્સિટી (સુધારા) વટહુકમ, ૨૦૨૧ પ્રસિદ્ધ કરવામાં આવ્યો હતો. આ વિધેયકથી, સદરહુ વટહુકમના સ્થાને રાજ્ય વિધાનમંડળનો અધિનિયમ મૂકવા ધાર્યું છે.

તારીખ: ૨૭મી ફેબ્રુઆરી, ૨૦૨૧.

સૌરભ પટેલ.

ગુજરાતના રાજ્યપાલના હુકમથી અને તેમના નામે,

કે. એમ. લાલા,

ગાંધીનગર,

ગુજરાત સરકારના સચિવ,

તારીખ: ૨૭મી ફેબ્રુઆરી, ૨૦૨૧.

વૈધાનિક અને સંસદીય બાબતોનો વિભાગ.

સરકારી મધ્યસ્થ મુદ્રણાલય, ગાંધીનગર.